



# जयपुर मेट्रो रेल कॉरपोरेशन लिमिटेड

खनिज भवन, उद्योग भवन परिसर तिलक मार्ग, सी-स्कीम, जयपुर-302005

दूरभाष 0141-5192101 / 2385791

प्रेस नोट-21 नवम्बर, 2013

## जयपुर मेट्रो की छठी ट्रेन के डिब्बे पटरी पर

जयपुर, 21 नवम्बर। जयपुर मेट्रो की छठी ट्रेन के चारों डिब्बों को गुरुवार को यहां मानसरोवर डिपो में विशेष क्रेन के माध्यम से पटरी पर उतारा गया। भारत अर्थ मूवर्स लिमिटेड, बेंगलोर में निर्मित इन डिब्बों को सड़क मार्ग से एक विशेष ट्रेलर के माध्यम से जयपुर लाया गया। ट्रेन के डिब्बे बुधवार शाम को गुलाबी नगर पहुंच गए थे।

सीएमडी श्री निहाल चंद गोयल ने बताया कि आगामी दिनों में इस ट्रेन के डिब्बों की 'कपलिंग' करने के बाद जयपुर मेट्रो, डीएमआरसी और बीईएमएल के तकनीक टीम के विशेषज्ञों की देखरेख में सभी आवश्यक परीक्षण किए जाएंगे। उन्होंने बताया कि जयपुर मेट्रो ने प्रथम फेज के लिए 10 ट्रेन के 40 डिब्बों के डिजाईन और निर्माण का कार्य बीईएमएल को सौंपा हुआ है। छः ट्रेनों के 24 डिब्बे गुलाबी नगर पहुंच चुके हैं, 4 ट्रेनों के 16 डिब्बे आना शेष हैं। बीईएमएल, बेंगलोर में सातवीं ट्रेन भी बनकर तैयार है, इसे अगले सप्ताह वहां से जयपुर के लिए रवाना किया जाएगा।

गुरुवार को मानसरोवर डिपो में छठी ट्रेन को जयपुर मेट्रो, दिल्ली मेट्रो एवं बीईएमएल के विशेषज्ञों की मौजूदगी में सावधानीपूर्वक पटरी पर उतारा गया। बाद में शंटर के माध्यम से इन डिब्बों को खींचते हुए ट्रैक पर आगे बढ़ाया गया। इस अवसर पर जयपुर मेट्रो की निदेशक (कॉरपोरेट अफेयर्स) श्रीमती सुस्मिता श्रीवास्तव, कार्यकारी निदेशक (कॉरपोरेट अफेयर्स) श्री राजेश कुमार अग्रवाल, महाप्रबंधक (प्रशासन) श्री आर सी शर्मा और महाप्रबंधक (रॉलिंग स्टॉक) श्री कुलवीर सिंह भी मौजूद रहे।

-----